


மெய்யான விடுதலையின் சிறந்த வார்த்தை

2.5 இந்தப் புது வாழ்வு

வேத வசனம்: இப்படியிருக்க, ஒருவன் கிறிஸ்துவுக்குள்ளிருந்தால் புதுச்சிருஷ்டியாயிருக்கிறான். பழையவைகள் ஒழிந்துபோயின, எல்லாம் புதிதாயின.

2 கொரி. 5:17



அறிக்கை: கிறிஸ்து இயேசுவுக்குள் நான் ஒரு புது சிருஷ்டி

சத்தியம்: கர்த்தராகிய இயேசு கிறிஸ்துவின் மேல் விசுவாசம் வைத்துள்ளவர்கள் எவர்களோ அவர்கள் இருளிலிருந்து விடுதலையாகி ஒளிக்குள் வந்து விட்டனர். அவர்கள் இனிமேல் தங்களுக்காக அல்ல. மரித்து உயிர்த்தெழுந்த இயேசுவுக்காகவே வாழ்கின்றனர்.



வேத பகுதி: லூக்கா 19:1-8

பாடம் 1. மறுபடி பிறத்தலின் முக்கியத்துவம்: கர்த்தராகிய இயேசு சொல்லுகிறார், “ஒருவன் மறுபடியும் பிறவாவிட்டால் தேவனுடைய ராஜ்யத்தைக் காணமாட்டான் என்று மெய்யாகவே மெய்யாகவே உனக்குச் சொல்லுகிறேன் என்றார்... ஒருவன் ஜலத்தினாலும் ஆவியினாலும் பிறவாவிட்டால் தேவனுடைய ராஜ்யத்தில் பிரவேசிக்கமாட்டான் என்று மெய்யாகவே மெய்யாகவே உனக்குச் சொல்லுகிறேன்”. நம்முடைய பழைய வாழ்க்கை - சுயத்தை மையப்படுத்தியது, சுயவிருப்பம்போல வாழ்தல். புதிய வாழ்க்கை - தேவனை நேசிக்கக்கூடிய மாற்றப்பட்ட வாழ்க்கை வாழ்தல். (யோவான் 3:3-8)

2. கர்த்தருக்குள் ஒரு புது வாழ்வு உண்டு: சகேயு கர்த்தரின் முன்னிலையில் மாற்றப்பட்டு புதிய மனிதனாக மாறினான். அவன் சுயனலமற்றவனாக மட்டும் அல்ல, பிறருக்கு மகிழ்ச்சியுடன் கொடுப்பவனாகவும் விளங்கினான். யோவான் 3:6-8 ல் கர்த்தர் சொல்லுகிறார். “மாமிசத்தினால் பிறப்பது மாம்சமாயிருக்கும், ஆவியினால் பிறப்பது ஆவியாயிருக்கும். நீங்கள் மறுபடியும் பிறக்கவேண்டும் என்று நான் உனக்குச் சொன்னதைக் குறித்து அதிசயப்படவேண்டாம். காற்றானது தனக்கு இஷ்டமான இடத்திலே வீசுகிறது, அதின் சத்தத்தைக் கேட்கிறாய், ஆகிலும் அது இன்ன இடத்திலிருந்து வருகிறதென்றும், இன்ன இடத்துக்குப் போகிறதென்றும் உனக்குத் தெரியாது. ஆவியினால் பிறந்தவனெவனோ அவனும் அப்படியே இருக்கிறான்”

3. இனி வாழ்வது நான் அல்ல: சகேயுவைப்போல கர்த்தராகிய இயேசுவை ஏற்றுக்கொள்ளுவதன் மூலம் நாம் அனைவரும் புதிய வாழ்வைப் பெற்றுக்கொள்ளலாம். தேவனுக்கு மகிமை உண்டாவதாக. நாம் வாழக்கூடிய இந்த சரீர வாழ்வில் நம்மை நேசித்து நமக்காக உயிரையும் தந்த தேவனை விசுவாசிப்பவர்களாக வாழவேண்டும். அதன் மூலம் நாம் அல்ல, கிறிஸ்துவே நம்மில் வாழுவார். (கலாத்தியர் 2:20, யோவான் 3:7)

4. கர்த்தரை உன் முழு மனதோடு நேசி: கர்த்தராகிய இயேசு சொன்னார், “உன் தேவனாகிய கர்த்தரிடத்தில் உன் முழு இருதயத்தோடும் உன் முழு ஆத்துமாவோடும் உன் முழு மனதோடும் அன்புகூருவாயாக”. முழு இருதயத்தோடும், முழு ஆத்துமாவோடும், முழு மனதோடும் தேவனை நேசிப்பதில் நாம் சகேயுவைப்போல இருப்போம். (2 கொரி. 5:17, மத்தேயு 22:37)

முடிவுரை: நாம் கிறிஸ்துவில் புதிய பிறவிகள். கர்த்தருடைய மகிமையான உயிர்த்தெழுதலின் வல்லமையை நாம் சார்ந்திருக்கும்போது நாம் அன்பும் வல்லமையுமான மக்களாக மாறுவோம். நாம் நமக்காக வாழாமல் தேவனுடைய அன்புக்காக வாழுவோம்.

ஜெயம் / அழைப்பு: இன்றைய சத்தியம் நமது இருதயங்களில் எழுதப்படும்படி இயேசுவின் நாமத்தினால் ஜெபியுங்கள்.